

Viðmerkingar til samgonguskjalið.

11. januar 1967.

Sambandsflokkurinn tók undir tingingunum klárt fyrirvarni um, at sáttmálin ekki færir við sér broytingar í okkara ríkisrættarligu stöðu, soleiðis sum hon er fastlögð í Heimastýrisslóginu.

Sáinganguskjal millum Føroya javnaðarflokk, Sambandsflokkinn og Sjálvstýrisflokkinn til myndan av landsstýri.

Føroya javnaðarflokkur, Sambandsflokkurin og Sjálvstýrisflokkurin eru vorðnir samdir um at seta Føroya landsstýri við hesi høvuðs-
arbeiðsskrá:

1. Fremjan av sølu- og marknaðarmálum okkara við øllum neyðugum tiltøkum, herundir setan av tí og teim í stjórnarskipanini untalaðu manni og monnum atgikavist í uttanríkisráðið danska og í dansku uttanríkis skrivstovur í teimum londum, har ið vit hava serligar stórar handils- og marknaðarinteressur at røkja.

2. Fullfíggjan og fræmhald av ídnaðarútbýggingini við t.d. frysti-, fleka-, niðursjóðingar-, sildaolju - og silda- og fiskamjølsvirkjum og øðrum virkjum í samband við okkara framleiðslu av sjónum, so einki av henni fer til spillis, men verður tilvirkað til útflutnings liougtgjørð at nýta, eins og við øðrum størri og smærri ídnaðarvirkjum til framleiðslu av amboðum, nýtislutum og vörum, ið okkum tørvar á landi og á sjónum, og sum vit við vinningi kunnu flyta út.

3. Fræmhald av endurnýggjanini av fiskiskípaflota okkara í so fjølbroyttum skili sum móguligt fyri at vinna mestu trygdina við ikki bara at ~~frækkaxa~~ leika á einum streingi.

4. Øll orka verður lögð á at veita Føroyum ein fæmaskípaflota við stórum skipum, so sjófólk okkara, sum siglir úti í tænastu hjá fræmmandum tjóðum, kann koma heim aftur og vinna á okkara egnu skipum.

5. Roynt verður á einhvønn hátt at verja og víðka okkara veiðu- og arbeiðsrætt hjá grannatjóðum okkara.

6. Grønlandsrættindi okkara verða at verja og arbeitt verður at tí máli, at vit at enda hava somu rættindi í Grønlandi sum grønlandingar á sama hátt sum grønlandingar hava sama veiðu-, arbeiðs-, vðrkis- og búrætt í Føroyum sum føroyingar.

7. Bygdir og oyggjar verða at sambinda við fjallasmogum, vegum, brúm í styttest móguligari tíð eins og hin mesta herösla verður lögð á fullfíggingina av útbyggjingini við havnum, lendingum og bátshylum, alt eftir nærri fastlagðari ætlan.

Vegasambandið verður at fullfígga við umbygging, breiðking og asfaltering av teimum gomlu vegunum.

8. Flúgvissambandið verður at útbyggja við flogvøllum, so londast kann á øllum ættum, systanfyrri ella vestanfyrri, sum hann er klárur til í luftini. Innanoyggja flúgvissambandsmóguleikarnir eiga at verða kennaðir beinavegin, og innanoyggjaflúgvingin tikin upp skjótast móguligt.

Øll okkara samferðsla verður at/skipast.

9. Bygdum, ið liggja myrkar, verður at veita ravmagn beinavegin og øll ravmagnsútbyggingin verður at fullfígga sum skjótast.

10. Hækkan av inntøku fiskimansins og løtan av hansara arbeiðsøkin korum verða at styðja við rationaliserandi og arbeiðslættandi og framleiðsluøkjandi tiltøkum og skilamannafriskipan, lærdómi og upplýsing øllum vinnuni viðvíkjandi.

11. Á sama hátt sum undir þetti lo navnt verður at arbeiða fyri at bæta um arbeiðs- og lønarkor arbeiðaranna og allra teirra lágbløntu.

12. Sociala lóggávan verður at fullfígga og altíð at halda á hædd við socialskipanirnar í Danmark, herundir er at nevna oykapensjónina ATi og grundbøtan av sjúkratryggingini.

13. Lækna-, hospitals- og sjúkrarøktarskipanin og øll heilsu- mál verður at fullfígga og halda á hædd við ta bestu í ríkinum.

14. Ungdóminum verður veitt ókeypis og bestu lærukor.

15. Tað á tingi seinast viðgjörða lógaruppskot um ungdómsskúlar o.a., verður at taka upp aftur til viðgerðar og at fremja.

16. Lærlinganna arbeiðs- og lønarkor verða at bæta og at gera so góð sum móguligt.

17. Ungum fólki verður veitt búsetingarrátt hjálð við lagaligum lánnum og á annan hátt, sum móguligur er og tørvur er á.

18. Húsabyggingarláns skipanir verða at útbyggja og nýskapa við millum annað stjórnmynd aðrastaðni frá.

19. Jarðarbrúkið verður at útbyggja.
20 a. sí aftan fyri

20. Studentaskúlin verður skipaður sum teint Føroyskt gymnasium, men tó so, at hann verður hitt besta grundarlagið fyri frámhalds- lænaði og gevur atgongd til lærdar háskúlar í Danmark og øllum Norðanlondum.

21. Húsráðgjafaskúli verður at seta á stovn.

22. Bygging av bóka- og skjalasavni verður at samtykkja.

23. Áður samtykta hjálpar- og vaktarskip verður at keypa ella byggja, og politimyndugleiki fingin tí til vega.

24. Flaggspurningurin verður at greiða soleiðis sum samtyktur.

25. Roynt verður at fáa avvarandi at gera kaðalin, sum strektur verður Føroyar og Danmarkar millum, førar at flyta gjar- sýnismyndir.

26. Føroyinganna samarbeiði við hinar norðurlendsku tjóðirnar verður at útbyggja.

27. Nútímans skattalóg, ið veitir lágløntum lætta, verður at gera, og spurningurin um kælduskatt verður gjølla umhugsaður og móguliga framdur skjótast gjørligt.

28. Heitt verður á ríkisstýrið at avmatka talið á monnum í Mjörkadali til tað minst móguliga.

Av tí at mjörkadalsmanna leigan av íbúum niðri í Havnarbý hevur við kapp- og yvirbjóðing síni dýrkað húsaleiguna óvanliga nógv, verður kravt, at bygt verður manningini hús keruppi at búgva í.

29. Heitt verður á dansku stjórnina at skipa fyri, at pass føroyinganna verður orðað soleiðis, at tað er ásynligt og eyðsæð, at tann, ið tað viðvíkur, er føroyingur, men føroyingur við danskum ríkisborgeraskapi.

30. Lógir og aðrar rættarfyriskipunir av dansku ríkismyndug-


Leikunum koma í gildi í Føroyum, tá ið tær eru góðtiknær av føroysku myndugleikunum og á sama hátt verður við traktatum og øðrum millum-landa sáttmálum sum samtykt á lögtingi.

31. Spurningurin um vali av lögmanni uttan um lögtingið verður nærri at kanna.


Á Føroya lögtingi, tann 11. januar 1967.

Góðtikið av


Føroya javnaðarflokkur



Sambandsflokkurin



Sjálvstýrisflokkurin



20a. Skipan av okkara skúla- og mentunnarmálum, at tey verða at hava bestmøguligu líkindir.